

करंट क्राइम

दिल्ली व गाजियाबाद से एक साथ प्रकाशित

सिर्फ सच...

● नई दिल्ली। मंगलवार 09 सितंबर-2025 ● वर्ष:10 अंक:260 पेज-08 ● RNI NO. DELHIN/2015/65364 ● मूल्य: ₹3



SESCSM LAW COLLEGE

Approved by Bar Council of India | Affiliated to Maa Shakkumbhari University
Formerly Affiliated to CSS University Meerut
Compus: Bhangela, khatauli, Meerut-Muzaffarnagar NH-58 (Delhi NCR)

GRADUATION MARKS:
GENERAL 45%
SC/ST 40%

9992698926, 9219603334

ADMISSION OPEN

LL.B (3 YEARS)



मंत्रियों से मिला महज आश्वासन, हाउस टैक्स कम कराने लखनऊ पहुँचे गाजियाबाद के पार्षद

लखनऊ, करंट क्राइम। गाजियाबाद नगर निगम में बड़े हाउस टैक्स के खिलाफ लगातार आवाज उठाने वाले पार्षद सोमवार को राजधानी लखनऊ पहुँचे। पार्षद वेलफेयर एसोसिएशन के प्रतिनिधि मंडल ने नगर विकास मंत्री एके शर्मा और जिला प्रभारी मंत्री एसएम अरुण से मुलाकात की। दोनों मंत्रियों ने पार्षदों को समस्या के समाधान का भरोसा तो दिलाया, लेकिन कोई ठोस घोषणा सामने नहीं आई।



पार्षदों ने मंत्रियों को बताया कि नगर निगम की तीन अलग-अलग बोर्ड बैठकों (9 अक्टूबर 2024, 7 मार्च 2025 और 30 जून 2025) में सर्वसम्मति से बड़े हाउस टैक्स का प्रस्ताव निरस्त कर दिया गया था। इसके बावजूद 1 अप्रैल से नगर निगम के पोर्टल पर बढ़ा हुआ टैक्स दिखना शुरू हो गया और कई संपत्ति स्वामियों ने अज्ञानता में जमा भी कर दिया। शहर में व्यापार मंडल, आरडब्ल्यूए और स्थानीय निवासी बड़ोतरी का विरोध कर रहे हैं। पार्षदों का कहना है कि जनता अब सड़क पर उतर रही है और वे लगातार लोगों को समझाकर शांत कर रहे हैं।



लखनऊ में डटे पार्षद बस आश्वासन के मरोसे

करंट क्राइम। लखनऊ जाकर पार्षदों ने जनता की आवाज सरकार तक जरूर पहुँचाई, लेकिन अब तक उन्हें सिर्फ आश्वासन ही मिला है। जाहिर है, यह आंदोलन अभी लंबा खिंच सकता है।

ये पार्षद उठा रहे हैं हाउस टैक्स के खिलाफ आवाज

करंट क्राइम। गाजियाबाद से लखनऊ पहुँचे दल में शामिल पार्षद गौरव सोलंकी, हिमांशु शर्मा, नीरज गोयल, ओमप्रकाश ओढ़, देव नारायण शर्मा, शिवम शर्मा, कन्हैया लाल, भूपेंद्र कुमार, संतोष सिंह राणा, पूर्व पार्षद मो. जाकिर अली सैफी और डॉ. पवन गौतम (पार्षद पति) ने जनता के साथ खड़े होकर टैक्स के विरोध की लड़ाई को आगे बढ़ाया है।

लखनऊ में पार्षदों का डेरा — क्या असर दिखेगा?

करंट क्राइम। राजधानी जाकर आंदोलन की आवाज बुलंद करना निश्चय ही एक राजनीतिक दबाव का संकेत है। लेकिन जब तक सरकार की ओर से कोई ठोस आदेश जारी नहीं होता, तब तक लखनऊ का यह डेरा महज प्रतीकात्मक ही माना जाएगा। अब सबकी नजर इस पर है कि सरकार कब तक और क्या कदम उठाती है। ये फिर हाउस टैक्स के खिलाफ क्रांति कर रहे इन सब पार्षदों को आश्वासन के भरोसे के साथ खाली हाथ ही वापस गाजियाबाद लौटना पड़ेगा।

सेवा और भाजपा एक-दूसरे के पूरक हैं: पंकज सिंह



गाजियाबाद/लोनी। लोनी के कारवां बैंकट हॉल में भाजपा द्वारा आयोजित सेवा पखवाड़ा अभियान जिला कार्यशाला में मुख्य अतिथि के रूप में प्रदेश उपाध्यक्ष एवं नोएडा विधायक

पंकज सिंह और विशिष्ट अतिथि क्षेत्रीय अभियान सह-संयोजक गजेंद्र मावी ने कार्यक्रम आर्गों को संबोधित किया। कार्यक्रम से पहले गद्दी कटैया अंडरपास पर पंकज सिंह का भाजपा नेताओं और सभासदों ने पुष्पवर्षा कर और तलवार भेंटकर स्वागत किया। उन्होंने लोनी की राजनीति पर बोलते हुए कहा कि पहले कुछ लोग मानते थे कि दबंगई के कारण लोनी में भाजपा नहीं जीत सकती, लेकिन यहां के फायर ब्रांड विधायक नंदकिशोर गुर्जर ने उन्हें उन्हे क विस्तृत खबर, पृष्ठ 6

भाजपा का कौन सा विधायक ढूँढ रहा है डेल्टा कॉलोनी में मकान

गाजियाबाद (करंट क्राइम)। वैसे तो मकान की खाहिश इस गाजियाबाद में सबको रहती है, लेकिन जो सियासत से जुड़े लोग हैं उनके पास मकान की च्वाँइस चुनावी क्षेत्र से जुड़कर चलती है। जिस एरिये में चुनाव लड़ना है या चुनाव लड़ने की हरसत है आशियाने की तलाश वाली कसरत भी वहीं शुरू होती है। लोकसभा चुनाव की दावेदारी की चर्चा चली थी और बताते हैं कि अरुण सिंह ने राजनगर में कहीं मकान देख लिया था। मकान की बात ये है कि चुनावी दावेदारी में अजय शर्मा ने एंट्री ली और मकान उन्होंने साहिबाबाद विधानसभा क्षेत्र में किराये पर ले लिया था। जनरल बैंक सिंह ने तो राजनगर में खुद का मकान ही खरीद लिया।



दरअसल आवास का और चुनाव का कनेक्शन आपस में जुड़ा है। जब चुनाव पास होते हैं तो निवास तलाश जाने लगते हैं। आवास की खोज होने लगती है, पैराशूट एंट्री होती है तो सभी

सावधान रहते हैं। साहिबाबाद एक ऐसी विधानसभा है जहां हर बार पैराशूट एंट्री की बात चलती है। कभी ठाकुर चेहरे की बात चलती है तो कभी ईडी वाले साहब की बात चलती है। ये तो है वीवेट वालों का दांव ऐसा मानो जैसे अंगद का पांव। आए बहुत, लेकिन कोई हिला नहीं पाया और जैसा कमल उन्होंने यहां पूरे देश में खिलाया वैसा कोई खिला भी नहीं पाया। लेकिन प्लानिंग का अधिकार सबका है और खुद सुनील शर्मा राजनगर सेक्टर-10 में रहते रहे हैं। फिलहाल चुनाव नजदीक है और चुनाव से पहले अगर आवास वाली बात बन जाती है तो संदेश मजबूत जाता है। कैडीडेट बही स्मार्ट समझा जाता है जो पहले अपना पता उसी विधानसभा का देता है जिस विधानसभा से वो टिकट मांग रहा होता है। कभी सचिच्चंदनंद भी टिकट मांग रहे थे तो उन्होंने

भी वसुंधरा में अपना ठिकाना बनाया था। संजीव शर्मा ने शहर विधानसभा वाला चुनाव लड़ने से पहले ही लाइनपर के प्रताप विहार में आशियाना बनाया। अब चुनाव की तैयारी चल रही है तो बताते हैं कि एक विधायक इन दिनों पूरे जोर शोर से डेल्टा कॉलोनी में मकान तलाश रहे हैं। वो शायद खुद को अब स्थानीय साबित करने की कवायद में हैं। सूत्र बताते हैं कि विधायक जी ने विधानसभा में कदम रख दिये हैं और उनके कदमों की लोकेश डेल्टा कॉलोनी की आ रही है। अब विधायक जी इस पार के हैं या उस पार के हैं या फिर गाजियाबाद के नक्शे से बाहर के हैं। लेकिन मकान वो तलाश रहे हैं। सूत्र बताते हैं कि विधायक की कई प्रोपर्टी डीलरों से मिल चुके हैं। वो कई स्थानों पर वजिट कर रहे हैं। आवास की तलाश है और विधायक जी चाहते हैं कि भले ही श्री बीएचके का आवास मिल जाए वो भी चलेगा। कोठी खरीदना का भी प्लान है, लेकिन लोकेशन उन्हें डेल्टा वाली ही चाहिए। विधायक जी अगर मकान तलाश रहे हैं तो निश्चित रूप से कोई ना कोई प्लान चल रहा है।

18 करोड़ में यूपी गेट एंट्री सहित गाजियाबाद के प्रमुख चौराहों का होगा सौंदर्यकरण



पहले चरण में चयनित स्थान

- » यूपी गेट एंट्री
- » तौगड़ी गोल चक्कर चौराहा
- » हिंडन एलिवेटेड चौराहा
- » अन्य प्रमुख 5-6 स्थान (जिन्हें एक्सपर्ट आर्टिफैक्ट द्वारा चिन्हित किया गया है।)

गाजियाबाद करंट क्राइम। नगर निगम गाजियाबाद शहर की स्वच्छता और सुंदरता पर विशेष ध्यान दे रहा है। महापौर सुनीता दयाल और नगर आयुक्त विक्रमादित्य सिंह मलिक के नेतृत्व में शहर को नया स्वरूप देने की तैयारी शुरू हो गई है। नगर आयुक्त ने निर्माण विभाग को योजना पर कार्यवाही की हरी झंडी दे दी है। अवस्थापना निधि से लगभग 18

करोड़ रुपये की लागत से गाजियाबाद के प्रमुख स्थानों और चौराहों का सौंदर्यकरण किया जाएगा। इसमें यूपी गेट एंट्री को विशेष रूप से शामिल किया गया है। यहां आने वाले आगंतुकों का स्वागत एक भव्य गेट से होगा, जो शहर का आकर्षण बनेगा। महापौर सुनीता दयाल ने कहा कि गाजियाबाद को ग्रेटर गाजियाबाद की दिशा में विकसित करने के लिए यह प्रयास किया जा रहा है। स्वच्छता के साथ-साथ सुंदरता पर भी जोर दिया जाएगा। चौराहों पर भव्य आकृतियाँ स्थापित होंगी, जो शहर को नई पहचान देंगी। मुख्य अभियंता निर्माण नरेंद्र कुमार चौधरी ने बताया कि आकृतियों के सैंपल डिजाइन तैयार हो रहे हैं और प्रमुख चौराहों का चिन्हांकन पूरा होते ही निर्माण कार्य प्रारंभ कर दिया जाएगा।

भू-माफियाओं पर विधायक नंदकिशोर गुर्जर का कड़ा वार, कर डाली एनकाउंटर की मांग



गाजियाबाद/लोनी। लोनी विधायक नंदकिशोर गुर्जर ने भू-माफियाओं के खिलाफ सख्त रुख अपनाने हुए ट्रैनिक सिटी थाना प्रभारी को पत्र लिखकर दोषियों के एनकाउंटर तक की मांग कर डाली है। उन्होंने कहा कि लोनी क्षेत्र में जमीन कब्जाने और खरीद-फरोख्त में ठगी के मामले तेजी से बढ़ रहे हैं और गरीब हिंदू परिवारों को खासतौर पर



विधायक का आरोप: पुलिस-भू-माफिया गठजोड़

करंट क्राइम। गुर्जर ने आरोप लगाया कि भू-माफियाओं और पुलिस की मिलीभगत संदेह के घेरे में है। एसीपी ऑफिस के कर्मचारियों की भूमिका भी सदिग्ध बताई गई है। विधायक ने कहा कि शिकायतकर्ताओं की फरियाद पर गंभीरता से कार्यवाही नहीं होना इस मिलीभगत की पुष्टि करता है। सोशल मीडिया और एजेंटों के जरिए भोले-भाले लोगों को झांसा देकर दिल्ली-एनसीआर और लोनी में जमीन दिलाने के नाम पर ठगी की जाती है। शिकायते लगातार विधायक के जनता दरबार में पहुँच रही थीं, जिसके बाद उन्होंने कठोर कदम उठाया।

निशाना बनाया जा रहा है। विधायक नंदकिशोर गुर्जर ने इस पत्र की प्रतिलिपि

पुलिस आयुक्त को भी भेजी है और कहा है कि अब समय आ गया है कि भू-

माफियाओं के खिलाफ निर्णायक कार्यवाही की जाए।

कमिशनरेट में जनवरी से अब तक 75 पर लगा गुंडा एक्ट 54 को लगानी पड़ रही है थानों में हाजिरी

गाजियाबाद, करंट क्राइम। पुलिस कमिशनरेट गाजियाबाद में अपराध और अपराधियों पर शिकंजा कसने के लिए पुलिस लगातार बड़ी कार्यवाही कर रही है। बोते सप्ताह 4 सितंबर को न्यायालय अतिरिक्त पुलिस आयुक्त, गाजियाबाद में सुनवाई के उपरांत उत्तर प्रदेश गुण्डा नियंत्रण अधिनियम-1970 के तहत 10 शांति अपराधियों को गुंडा घोषित कर छह माह के लिए जिला बदर कर दिया गया। इन सभी अपराधियों का लंबा आपराधिक इतिहास रहा है। हत्या, हत्या का प्रयास, लूट, चोरी, झपटमारी, धोखाधड़ी, बलवा, अपहरण, अवैध हथियार रखना, एनडीपीएस एक्ट, गैंगस्टर एक्ट और पशु क्रूरता अधिनियम जैसे मामलों में ये आरोपी कई बार जेल जा चुके हैं। इनके खिलाफ कार्यवाही के बाद पुलिस प्रशासन को भरोसा है कि आमजन को राहत मिलेगी और शहर में अपराध का स्तर घटेगा।



जिला बदर किए गए अपराधी

- नीरज कौशिक थाना कविनगर
- मानस - थाना नंदग्राम
- रंजीत उर्फ भोला - थाना नंदग्राम
- आरताब उर्फ गुड्डू - थाना लोनी
- रहबर - थाना साहिबाबाद
- पंकु उर्फ पंकु चौधरी - थाना मोदीनगर
- राहुल कुमार गोला उर्फ गुज्जी - थाना इंदिरापुरम
- अकबर - थाना इंदिरापुरम
- शहजाद छोलमसिया - थाना मसुरी
- अन्य - विभिन्न थानों से दर्ज मामलों में शामिल

अब तक 75 पर की गई है कार्यवाही

करंट क्राइम : जनवरी 2025 से अब तक कुल 75 अपराधियों को जिला बदर किया गया। 154 अपराधियों को संबंधित थानों में नियमित हाजिरी देनी पड़ रही है।



एडिशनल सीपी केशव चौधरी बोले अपराधियों पर सख्ती जारी रहेगी



तार की सख्त कार्यवाही लगातार जारी रहेगी।

करंट क्राइम : अतिरिक्त पुलिस आयुक्त केशव चौधरी ने कहा कि गुंडा एक्ट में जिला बदर की यह कार्यवाही जनता को भयमुक्त माहौल दिलाने के लिए की जा रही है। अपराधियों का आतंक खत्म करने और गाजियाबाद में शांति व्यवस्था बनाए रखने के लिए आगे भी इसी



बारिश के गड़ों में खो गई 11 फीट की सड़क दो मिनट का रास्ता तय करने में लग रहे हैं पूरे 45 मिनट



गाजियाबाद (करंट क्राइम)। मुख्यमंत्री ने गड्ढा मुक्त सड़क का अभियान चलाया। उन्होंने अधिकारियों को अल्टीमेटम दिया कि गड्ढों का नजर आना अधिकारियों के लिये ठीक नहीं है। निगम की मुखिया मेयर ने कहा कि अगर कहीं भी गड्ढा हो तो मुझे बताएं। लेकिन इसी बीच बरसात आ गई और अब गड्ढे का तो तब बताएं जब गड्ढे गिने जाएं। एक किलोमीटर की सड़क में 250 गड्ढे हैं। अब कहां तक कोई गिनेगा और कहां तक कोई भरेगा। निगम वाले साफ कह चुके हैं कि बारिश के बाद के आठ करोड़ से ये गड्ढे भरे जाएंगे, लेकिन फिलहाल देश की सबसे बड़ी विधानसभा के सबसे पॉश इलाके में आलम ये है कि दो निमट का रास्ता 45मिनट में पार हो रहा है। गड्ढों की ये हालत है कि कहीं टैम्पो पलट जाते हैं, कहीं बाइक सवार गिर जाते हैं। हर एक मीटर पर वो गड्ढे हैं, कोई बचे भी तो कहां तक बचे।

ये नजारा साइट-4 का है। होटल कंटी-इन से सूर्यनगर फ्लाईओवर की तरफ जाने वाली सड़क ही गायब हो गई है। दरअसल बारिश इस सड़क को पी गई और अब सड़क पर केवल गड्ढे ही गड्ढे हैं। सड़क गायब हो गई। ये इलाका साहिबाबाद क्षेत्र

बदहाल सड़क को लेकर केबिनेट मंत्री को दिया पत्र: पूनम त्यागी

साहिबाबाद (करंट क्राइम)। बृज विहार पुल से लेकर होटल कंटीन तक टूटी सड़क को लेकर पूर्व पार्षद पूनम त्यागी ने केबिनेट मंत्री सुनील शर्मा को पत्र देकर कार्यवाही की मांग की है। उन्होंने पत्र के माध्यम से कहा कि साहिबाबाद औद्योगिक क्षेत्र साइट 4 की सड़क की दुर्दशा बहुत ही दयनीय है जो कि आये दिन हादसों को न्यौता देती रहती है। सुबह से शाम तक ई-रिक्शा सवार हो दोपहिया सवार इन हादसों का शिकार होते रहते हैं। जिसके चलते, महिलाओं, बच्चों एवं बुजुर्गों को कई बार भारी चोटों का शिकार होना पड़ा है। इस सड़क का निर्माण शीघ्र से शीघ्र कराने की कृपा करें।



भाजपा मंत्री पर जानलेवा हमला, पार्षद के दफ़तर पर चली गोली

- पुलिस कर रही है पूरे मामले की जांच

गाज़ियाबाद, करंट क्राइम : पुलिस कमिश्नर गाजियाबाद वाले सिस्टम के थाना मधुबन वायुधाम क्षेत्र से एक सनसनीखेज मामला सामने आया है, जहाँ भाजपा के मंत्री संजीव चौधरी पर जानलेवा हमला किया गया। घटना 7 सितंबर की रात लगभग 9 बजे की बताई जा रही है।



जानकारी के अनुसार, भाजपा मंत्री अपने परिचित मौजूदा पार्षद अजय चौधरी से मिलने मोरटा स्थित उनके कार्यालय पर पहुंचे थे। उसी समय वहाँ पहले से मौजूद



कुछ बिल्डरों से उनका सामना हो गया। घटना की सूचना मिलते ही पुलिस मौके पर पहुँची और जांच शुरू कर दी। पीड़ित ने सभी आरोपियों के

पुरानी रंजिश का है मामला

करंट क्राइम। पीड़ित संजीव चौधरी का आरोप है कि इन लोगों से उनकी पुरानी रंजिश चल रही है क्योंकि उन्होंने अपनी जमीन इन्हें देने से इनकार कर दिया था। इसी वजह से आरोपियों ने गाली-गलौच शुरू कर दी और देखते ही देखते जान से मारने की नयत से फायरिंग कर दी। फायरिंग में कुछ गोशियां उनकी कार में लगीं, हालांकि वह किसी तरह अपनी जान बचाकर मौके से निकल गए।

खिलाफ मुकदमा दर्ज करने और कड़ी कार्रवाई की मांग की है।

एसीपी कवि नगर भास्कर वर्मा ने बताया कि मामले की तहरीर दर्ज कर ली गई है और सभी पहलुओं की बारीकी

से जांच की जा रही है। आरोपियों की तलाश में दबिश दी जा रही है। इस घटना से इलाके में दहशत का माहौल है। पुलिस का कहना है कि जल्द ही पूरे मामले का खुलासा कर दिया जाएगा।



1 से 7 सितंबर तक अपराध का बदला चेहरा

गाज़ियाबाद, करंट क्राइम। राजधानी दिल्ली से सटा गाज़ियाबाद अब सिर्फ औद्योगिक और कारोबारी केंद्र ही नहीं, बल्कि अपराधों का गढ़ भी बनता जा रहा है। बीते सप्ताह जिले से सामने आई घटनाओं ने पुलिस और प्रशासन की कार्यप्रणाली पर गंभीर सवाल खड़े कर दिए। कहीं रीटायर्ड रक्षा अधिकारी को डिजिटल अरेस्ट का भय दिखाकर लाखों रुपये से ठग लिया गया, तो कहीं शेयर और क्रिप्टो निवेश के नाम पर लोगों की गाढ़ी कमाई पर हाथ साफ कर दिया गया। उधर रेलवे स्टेशन पर यात्रियों का सामान चुराने वाला आरोपी जेल भेजा गया, जबकि साहिबाबाद मंडी में सचिव का रिश्वत लेते वीडियो वायरल हुआ।

रेलवे स्टेशन पर चोरी, आरोपी को जेल भेजा

करंट क्राइम। यात्रियों के भरोसे पर चोट पहुँचाने वाले अपराधों में रेलवे



करंट क्राइम। साइबर क्राइम थाना क्षेत्र में इस सप्ताह कई बड़े मामले दर्ज हुए। रीटायर्ड रक्षा अधिकारी से 'डिजिटल अरेस्ट' का डर दिखाकर 34 लाख से अधिक की ठगी हुई। शेयर ट्रेडिंग व बिटकॉइन निवेश के नाम पर तीन लोगों से 52 लाख की धोखाधड़ी हुई। पिछले 19 महीनों में साइबर क्राइम थाना में 541 केस दर्ज किये गये जिनमें कुल ठगी 142 करोड़ रुपये की हुई। इनमें से 35 करोड़ रुपये पीड़ितों को वापस कराए गए। विशेषज्ञों का कहना है कि साइबर ठगी में 'गोल्डन आवर' यानी पहले घंटे में शिकायत दर्ज कराना बेहद जरूरी है, तभी रकम वापस मिलने की संभावना रहती है।

चोरी का मामला सामने आया। जीआरपी की विशेष अदालत ने

आरोपी फुरकान को 30 माह की सश्रम कारावास और 5,000 जुर्माने की सजा

हाउस टैक्स वाली अदालती लड़ाई में आसकता है रोचक मोड़!



शिकायत वाले नोटिस और फेसबुक पोस्ट को जवाबी कार्यवाही में दिया गया है जोड़



गाजियाबाद (करंट क्राइम)। हाउस टैक्स बढ़ोतरी को लेकर नगर निगम इन दिनों आंदोलन वाले मोड़ में दिखाई दे रहा है। पहले पार्षदों ने जनप्रतिनिधियों के यहां जाकर माहौल बनाया और उन्हें 30 जून वाली बैठक में बुलाया। इसके बाद पार्षदों ने मिनट्स बुक की डिमांड की और फिर धरने पर बैठ गए और अब पार्षद लखनऊ की यात्रा पर हैं। वहीं तस्वीर के दूसरी तरफ भाजपा के ही तीन पूर्व पार्षद हाउस टैक्स बढ़ोतरी को निगम एक्ट के खिलाफ बताते हुए अदालत में चले गए। उन्होंने हाईकोर्ट की शरण ली और हाईकोर्ट ने इस मामले में पहले 29 जुलाई की डेट दी, फिर पांच अगस्त की डेट दी और अब बताया जाता है कि अदालत ने 11 सितंबर की तारीख तय की है।

वहीं सूत्र बताते हैं कि पूर्व सीनियर पार्षदों ने अदालती लड़ाई में निगम की बैठक, मेयर के नोटिस और मेयर की फेसबुक पोस्ट को ही साक्ष्य बना लिया है। सूत्र बताते हैं कि कहानी में रोचक मोड़ आएगा क्योंकि जिन बातों को खुद नगर निगम सदन की मुखिया ने कहा, जिस नोटिस को भाजपा महानगर अध्यक्ष ने ग्रहण किया और निगम एक्ट का हवाला देते हुए पार्षद अब इस लड़ाई को लड़ रहे हैं।

पूर्व पार्षदों ने दिया है निगम एक्ट की धार-117 का हवाला

गाजियाबाद (करंट क्राइम)। अदालती कार्यवाही में ये बताया जा रहा है कि पूर्व पार्षदों ने निगम एक्ट की धारा 117 (1), 117 (5), 148, 177 का हवाला दिया है। इसके अनुसार टैक्स सर्वेसम्मति से निरस्त हुआ है। पार्षदों को दिये गये नोटिस में मेयर ने खुद स्वीकार किया है कि प्रस्ताव निरस्त हो गया है। यहां पर याचिकाकर्ता पूर्व पार्षदों ने वो पत्र भी लगाया है जो मेयर ने महानगर अध्यक्ष मयंक गोयल को लिखा है। जिसमें उन्होंने खुद स्वीकार किया है कि टैक्स वृद्धि का प्रस्ताव निरस्त हो गया है और पार्षद धरने पर बैठे हैं। इस पत्र में मेयर ने खुद ये माना है कि नगर निगम की बैठक हुई है।

कोन है पावरफुल इस पर अदालत को देना है फैसला

गाजियाबाद (करंट क्राइम)। सूत्र बताते हैं कि टैक्स बढ़ोतरी को लेकर निगम अपना पक्ष रख चुका है और याचिकाकर्ता पूर्व पार्षद अपना पक्ष रख चुके हैं। अब तो केवल इस बात पर अदालत को फैसला देना है कि पावर किसके पास है। टैक्स बढ़ाने या घटाने की पावर सदन के पास है या ये ताकत नगर आयुक्त को दी गई है। बताया ये जा रहा है कि अब तक सदन ही टैक्स को लेकर फैसले करता आया है। अदालत को भी यही बताना है और बताया ये भी जा रहा है कि अदालत में बजट पास ना होना भी एक मामला बनेगा, क्योंकि अभी बिना बजट पास हुए ही खर्च चल रहा है जबकि यह नियम के विरुद्ध है। कार्यकारणी का गठन होगा फिर बजट पास होगा, फिर वो बजट सदन में आएगा। इसी तरह अदालत में जो प्रमुख मामला है वो ये है कि टैक्स की दरें बढ़ाने का अधिकार सदन के पास है या नगर आयुक्त के पास है।

इस तरह रखी है पूर्व पार्षदों ने अदालत में बात

गाजियाबाद (करंट क्राइम)। अदालत ने इस मामले में 11 सितंबर की तारीख दी है। बताया जाता है कि पिछली तारीख 4 सितंबर की थी। इसी दिन हाईकोर्ट में नए जजों की ओथ सेरेमनी थी। जिसके चलते अदालत में लंच के बाद काम नहीं हुआ था, लेकिन पार्षदों का जवाब दाखिल हो गया है। इसमें पूर्व पार्षद हिमांशु मिश्र, पूर्व पार्षद राजेंद्र त्यागी ने अपना जवाब दाखिल किया है। पहले पक्ष ने कहा था कि पूर्व पार्षदों को संपूर्ण सुनवाई का मौका दिया गया। पूर्व पार्षदों ने अदालत में कहा कि हमने जब प्रस्ताव खारिज कर दिया और नई पॉलिसी के तहत 2023 से टैक्स बढ़ाया और खुद ही दस प्रतिशत की वृद्धि की थी। इसी से पिछला प्रस्ताव खारिज हो गया। दूसरे सवाल में कहा गया कि सुनवाई का मौका नहीं दिया गया और यहां जवाब में याचिकाकर्ता पूर्व पार्षदों ने सात मार्च 2025 को सदन में हुई बैठक का हवाला दिया और कहा कि बहुत से पार्षदों ने ये अवगत कराया कि हमने कोई डिसीजन नहीं लिया और दस से 15 पार्षदों ने अपने पत्र भी लगाए हैं। पूर्व पार्षदों ने अपने जवाब में 9 अक्टूबर 2024 की बैठक, 7 मार्च 2025 की बैठक और 30 जून 2025 की बैठक का भी हवाला दिया है और यहां पर सूत्र बताते हैं कि 9 अक्टूबर 2024 की बैठक का हवाला देते हुए ये कहा गया है कि निगम प्रशासन इस बैठक का जिक्र क्यों नहीं कर रहा है। इन दोनों बैठकों में प्रस्ताव निरस्त हुआ है और निगम प्रशासन अदालत को मिसगाइड कर रहा है।

दाखिल हुआ है नोटिस और एफबी पोस्ट का स्क्रीन शॉट

गाजियाबाद (करंट क्राइम)। सूत्र बताते हैं कि यहां याचिकाकर्ता पूर्व पार्षदों ने मेयर को मेयर के दांव में घेरा है। उन्होंने वो नोटिस जारी किया है जिसमें मेयर ने महानगर अध्यक्ष को पत्र लिखा है। उन्होंने ये बताया है कि मिनट्स बुक की मांग को लेकर पार्षद धरने पर बैठे। इसकी पूरी भाषाशैली को आउटलाइन किया है और यहां उन्होंने मेयर की उस फेसबुक पोस्ट की भी कॉपी लगाई है जिसमें उन्होंने ये कहा है कि टैक्स वसूली का प्रस्ताव सर्वसम्मति से निरस्त हुआ है। पार्षदों को दिये गये नोटिस में मेयर ने खुद स्वीकार किया है कि प्रस्ताव निरस्त हो गया है। यहां पर याचिकाकर्ता पूर्व पार्षदों ने वो पत्र भी लगाया है जो मेयर ने महानगर अध्यक्ष मयंक गोयल को लिखा है। जिसमें उन्होंने खुद स्वीकार किया है कि टैक्स वृद्धि का प्रस्ताव निरस्त हो गया है और पार्षद धरने पर बैठे हैं। इस पत्र में मेयर ने खुद ये माना है कि नगर निगम की बैठक हुई है।

सुरक्षा व्यवस्था का दिखा सेवा पखवाड़े की बैठक में गजब अंदाज जब भाजपा नेताओं के साथ पुलिसकर्मियों ने भी सुनी बैठकर मुख्य अतिथि की बात

गाजियाबाद (करंट क्राइम)। भाजपा का सेवा पखवाड़ा चल रहा है और इसको लेकर बैठकों का दौर हो रहा है। बैठकों में वीआईपी सेस्ट आ रहे हैं। जाहिर है कि जब वो आएंगे तो उनके साथ सरकार वाले सुरक्षाकर्मी भी आएंगे जिन्हें अंग्रेजी में गनर भी कहते हैं।

भाजपा के ये मूल कार्यकर्ता हैं और सेवा पखवाड़े की बैठक हुई तो गाजियाबाद के प्रभारी मानवंद्र सिंह भी आए। उन्होंने सेवा पखवाड़े की बैठक में अपने विचार रखे और इन विचारों को सुनने के लिये पार्टी कार्यकर्ता भी मौजूद थे, लेकिन ये सेवा पखवाड़ा अपने साथ गजब का नजारा लेकर आया।

ये भाजपा संगठन का कार्यक्रम था और इसमें बार-बार मंच से ये कहा जा रहा था कि केवल अपेक्षित वाले चेहरे ही रहें। संगठन का कार्यक्रम था और यहां पर सबसे रोचक नजारा ये था कि कुर्सियों पर पुलिसकर्मी भी मौजूद थे। मंच से भाजपा की रीति



और नीति की घुट्टी पिलाई जा रही थी और इस घुट्टी को केवल भाजपा के देवतुल्य ही नहीं ग्रहण कर रहे थे बल्कि कुर्सियों पर बैठकर पुलिसकर्मी भी बड़े ध्यान से रीति और नीति को समझ रहे थे। उन्होंने भी पूरे कार्यक्रम में पूरी मुस्तेदी के साथ वहीं बैठकर पूरे कार्यक्रम को सुना।

चर्चा यही थी कि शायद पुलिसकर्मी अपेक्षित हैं तभी तो वो इतने व्यवस्थित ढंग से विराजमान हैं। हालांकि बाद में पता चला कि वो अपने फर्ज को पूरी मुस्तेदी से निभा रहे हैं। वो जिनकी सुरक्षा की ड्यूटी में हैं वो उनकी सुरक्षा को लेकर पूरी तरह सजग हैं और वो अपनी ड्यूटी को निभा रहे हैं।

जानकारी बॉक्स: पॉक्सो अधिनियम क्या है?

- ❑ पॉक्सो (डडउरड) अधिनियम 2012 बच्चों को यौन शोषण, उत्पीड़न और अश्लील सामग्री से सुरक्षा देने के लिए बनाया गया कानून है।
- ❑ इस अधिनियम के तहत 18 वर्ष से कम उम्र के सभी बच्चे कानूनन बालक/बालिका माने जाते हैं।
- ❑ अपराध को किसी भी जानकारी पर पुलिस को तुरंत मामला दर्ज करना अनिवार्य है।
- ❑ अपराधी को कठोर सजा और पीड़ित को त्वरित न्याय सुनिश्चित करने का प्रावधान है।
- ❑ बच्चे को पहचान गुप्त रखना और उसे सुरक्षित माहौल देना इस कानून की विशेषता है।

❖ **क्यों कहा कहने वाले ने कि** बृज वाले विहार से मिलाया किसी ने निगम वाले महकमे के मजबूत वाले स्तम्भ को फोना? निवेदन करने वाले की बड़ी सोंपट थी? टोन? मगर, उन्हें क्या पता था कि सामने से जवाब आइएगा हम आपके हैं कौन? सन्ध्या से सुनाई दी बड़ी लाउड टोन? जल भराव की शिकायत करने वाले के तब हो गए पिस्टन फेल? जब सामने से आवाज आई कि तैयारी रखो हम तुम्हारी रैप तुड़वाने के लिये जेसीबी मरेज रहे हैं, ये सुनकर डाउन हो गई सामने वाले की टोन? सुना है, तब बुल्डोजर की बात सुनकर तब से स्विच ऑफ ही आ रहा है शिकायकर्ता का फोन?

❖ **क्यों कहा कहने वाले ने कि** बाँबी भैया हो जाएं सावधान? सुना है, दूसरे बाँबी भैया ने भी मुरादनगर सिफ्ट होने का बना लिया है प्रोग्राम? हमें पता चला है कि मुनिलाल बाँबी भैया की तरह वो वाले बाँबी भैया भी मुराद पूरी करने वाले विधायक के हैं बहुत खास? अगर वो हो गए इधर सिफ्ट हमें डर है कि ये वाले बाँबी भैया चाबी खोने वाले बाँबी भैया के हिस्से की काट लें ना कहीं घास? अगर इन बाँबी भैया के दिल में है राजनीति की चिंगारी तो उन वाले बाँबी भैया के सीने में सुलगती है राजनीति की आग?

❖ **क्यों कहा कहने वाले ने कि** एक मंडल ने अध्यक्ष ने इस वक्त किया हुआ है एक विधायक जी को बहुत ज्यादा हैरान? सुना है, ये ठाकुर साहब कर ही नहीं रहे हैं कोई काम? हमें पता चला है विधायक जी ने इन मंडल अध्यक्ष को काम करके दे दी है सक्रिय हो जाने की डोज? कहा है, तुम्हारी शिकायतें मिल रही हैं हमको रोज? कुछ तो करो पार्टी के लिये काम, क्यों सिस्टम को कर रहे हो इस तरह तमाग?

❖ **क्यों कहा कहने वाले ने कि** सुना है, विधायक जी की सुनने के बाद मंडल अध्यक्ष ने बदलना चाहा अपना पुराना वाला अंदाज? वो अपनी अरदास लेकर गए पॉलिटिकल रूप से ठंडे चल रहे फादर और उनके बेटे के पास? कहा- अपने क्षेत्र में आप कराओ कोई प्रोग्राम? कुछ तो करो जल्दी से कोई इंतजाम? सुना है, सामने से आई ये आवाज, आप तो पॉलिटिकल रूप से ठंडे हो चुके हो, हम तो खुद बर्फ की तरह जम चुके हैं, यहाँ आपके प्रयास नहीं फलेंगे सहाब?

❖ **क्यों कहा कहने वाले ने कि** जैसे ही पिटा पत्ता, वैसे ही गुरुजी ने छोड़ दी बाजी? हमने देखा, वो नदिया पार वालों के खेलने के अंदाज से नहीं थे राजी? पता चला है चीहान जी के आवास पर चल रहा था गेम? गुरुजी विजय को साथ लेकर भी जीत नहीं पाए? नदिया पार वालों ने शहर वालों के अपरमन कुछ इस तरह दहाए? पड़ गई यहाँ पर एस वाले रेंडी की पारी भारी? देखना अब ये है कि गुरुजी कब करेंगे अगले पड़ाव की तैयारी?

❖ **क्यों कहा कहने वाले ने कि** भगवा गढ़ के मंबर त्यागी जी को है अधिकारी की मुखबरी करने वाले दो मंबरों की जानकारी? नदिया पार के दो मंबरों की लोकेशन का उन्होंने किया है इशारा? कहा है, ये दोनों ही मिलकर अधिकारी तक पहुंचाते हैं हम सब मंबरों की बातें सारी? हमें रहना होगा इन दोनों से सावधान? जब घर का भेदी ही दार रहा हो लंका, तो फिर रिश्ते में बचना बहुत ही मुश्किल हो जाता है श्रीमान?

❖ **क्यों कहा कहने वाले ने कि** हमें तो पहलवान और पहलवान के दोस्त का कभी-कभी अजीब सा लगता है अंदाज? कभी दोनों जय और वीरू वाला लुक देते हैं, कभी ऐसे करते हैं जैसे एक-दूसरे को जानते ही रेंडी है साहब? मैं यू ही नहीं दे रहा हूँ आपको इस बात के सुबूत? मैं था मोनू भैया के फार्म हाउस में मानवेंद्र जी के दर्शन करके को मौजूद? दोनों दोस्तों के बीच में थी दस मीटर की दूरी? दस मिनट इस दूरी पर दोनों खड़े रहे मगर, एक-दूसरे से मिलना नहीं समझा दोनों ने जरूरी? उनकी इन दूरियों को देखकर चल रही थी हमारे सीने पर छुरी?

❖ **क्यों कहा कहने वाले ने कि** भले ही भगवा कमांडर विधायक हो गए हों साहब? मगर, आज भी करने वाले करते हैं उनके कार्यकाल की याद? हमने देखा, मानवेंद्र जी ने जब दिया भाषण, तब निकाल लिया उन्होंने इतना बड़ा का- विधायक जी का कार्यकाल रहा था बहुत खास? उन्होंने किया था बहुत मेहनत से काम, इसलिये सफल हुए थे सभी आयाम?

❖ **क्यों कहा कहने वाले ने कि** आप इस पैटर्न पर देना ध्यान, जो भी चेहरा भगवा योद्धा के कार्यक्रमों का माइक संभाल रहा है, देखना उस तक आएगा महामंत्री वाला काम? कुछ इस तरह काम को बहुत ही शिद्दत से बाँबी भैया दे रहे हैं अंजाम? देखना, धीरे-धीरे पकड़ रहे हैं उनका महामंत्री बनने का प्लान?

❖ **क्यों कहा कहने वाले ने कि** फिर आ गया उनको कार्यक्रम में गुस्सा, ना जाने क्यों ये गुस्सा बन चुका है उनका हिस्सा? वो गुस्सा कर देते हैं तो फिर उसकी चचाई होती है बाहर? कुछ इसी तरह के सुन रहा था मैं कार्यक्रम में कार्यकर्ताओं के मुख से विचार? ज्यादा डीप मैं नहीं बताऊंगा, क्योंकि मुझे पता है आप वैसे ही हैं बहुत समझदार?

नोट: उठते सवालों का करंट लेखक की व्यक्तिगत राय नहीं है, बल्कि रोजाना क्षेत्र में उठने वाली चर्चाओं का संग्रह है।